

[18th July 1962]

செய்துவிட்டு, வேறு இடத்திற்குப் போகும்படி அவர்களை நிர்ப்பந்தம் செய்து கொண்டிருக்கிறார்கள். அதைத் தடுப்பதற்கு அரசாங்கம் நடவடிக்கை எடுக்குமா?

கனம் திரு. வி. ராமையா : சில தினங்களுக்கு முன்பு ஒரு கேள்விக்குப் பதில் சொல்லும்போது சொன்னேன். எந்தெந்த நிலங்கள் அரசாங்கத்திற்குத் தேவைப்படுகின்றனவோ அந்த நிலங்களையெல்லாம் ஏழைகளாக இருக்கக்கூடியவர்கள் ஆக்கிரமிப்பு செய்திருந்தாலும், அதை அவர்களுடைய சொந்தத்திற்குப் பயன்படுத்திக்கொண்டிருந்தாலும், காலி செய்யவேண்டி ஏற்படும். அப்படி அரசாங்கத்திற்குத் தேவையில்லாத பட்சத்திலே, அவர்கள் ஏழைகளாக இருந்தாலும், அவர்களுக்கு மற்ற இடத்தில் எவ்வித நிலமும் இல்லாமல் இருந்தால் அவர்களுக்கு அந்த இடத்தை கொடுப்பதற்கு கொஞ்சம் அலுவலாபத்தோடு அரசாங்கம் கவனிக்கும் என்பதைத் தெரிவித்துக்கொள்ள விரும்புகிறேன்.

ரைஸ் மில்கள்

* 386 கேள்வி.—**திரு. புலவர் கா. கோவிந்தன் :** } கனம்

திரு. ரா. க. வீரப்ப செட்டியார் : }

விவசாய அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) எந்த அடிப்படையில் ரைஸ் மில்கள் அமைக்கப்படுகின்றன?

(இ) வடாற்காடு மாவட்டம், செய்யாறு வட்டத்தில் எத்தனை ரைஸ் மில்கள் அமைக்கப்பட்டுள்ளன?

THE HON. SRI P. KAKKAN : (i) The principles governing the grant of permits for the establishment of rice mills are those laid down in section 5 of the Rice Milling Industry (Regulation) Act, 1958 (Central Act 21 of 1958) and rule 3 of the Rice Milling Industry (Regulation and Licensing) Rules, 1959, issued thereunder.

(ii) There are 71 rice mills in Cheyyur taluk of North Arcot district.

புலவர் கா. கோவிந்தன் : இந்த அடிப்படையில் இப்போது இன்னும் எத்தனை ரைஸ் மில்களுக்கு இந்த தாலுகாவில் இடம் இருக்கிறது என்று கனம் அமைச்சர் அவர்கள் அறிவிப்பார்களா?

கனம் திரு. பூ. கக்கன் : இந்தத் தகவல் இப்போது என்னிடத்தில் இல்லை. தனியாகக் கேள்வி போட்டால் நல்லது.

திரு. கே. ஏ. மதியழகன் : கோதுமை உணவை தமிழ்நாட்டு மக்கள் பின்பற்ற வேண்டுமென்பதற்காக, ரைஸ் மில்களுக்கு அதிகமாக லைசென்ஸ் கொடுக்கக்கூடாது என்று மத்திய சர்க்காரிடத்திலிருந்து ஏதாவது உத்திரவு வந்திருக்கிறதா?

கனம் திரு. பூ. கக்கன் : அப்படி ஒன்றும் உத்திரவு வந்ததாக என்னிடம் தகவல் இல்லை. குறிப்பாக கைக்குத்தல் அரிசிக்கு முக்கியத்துவம் கொடுக்க வேண்டும், கோதுமை உணவை மக்கள் சாப்பிட வேண்டும் என்பதற்காக கூடுமானவரை ஜாஸ்தி கொடுப்பதில்லை. ஆனால் ஓரளவுக்குக் கொடுத்திருக்கிறோம்.

18th July 1962]

திரு. மீ. கலியாணசுந்தரம் : ஸார், கைக்குத்தல் அரிசிக்கு பாதுகாப்பு கொடுக்கப்பட வேண்டுமென்பதற்காக, ரைஸ் மில் களுக்கு அதிகப்படியாக லைசன்சுகள் கொடுக்கப்படுவதில்லை, ஆகவே கட்டுப்படுத்தியிருக்கிறோம் என்று சொல்லப்படுகிறது. இதன் காரணமாக கிராமத்திலே உள்ளவர்கள் மிகவும் கஷ்டப்பட வேண்டிய நிலைமை ஏற்படுவதால், அதிகமாக ரைஸ் மில்கள் திறப்பதற்கு அரசாங்கம் நடவடிக்கை எடுப்பார்களா?

கனம் திரு. பூ. கக்கன் : கட்டுப்படுத்தவில்லை. என்கே இந்த மாதிரி கைக்குத்தல் முறையிலே அங்குள்ள நெல்லை வாங்கி செய்ய முடிகிறதோ அங்கெல்லாம் ரைஸ் மில்களுக்கு லைசன்சு கொடுப்பதில்லை. ஆனால் நெல் ஜாஸ்தியாக வந்து, ஓரளவு கஷ்டப்படக் கூடிய இடத்திலே லைசன்சு கொடுத்துக்கொண்டுதான் வருகிறோம்.

திரு. ரா. சு. வீரப்ப செட்டியார் : இந்த உத்தரவினால் ரைஸ் மில்கள் வெகுவாக பாதிக்கப்படுவதால், அதை ரத்து செய்ய சர்க்காருக்கு உத்தேசம் உண்டா?

கனம் திரு. பூ. கக்கன் : அப்படி ஒன்றும் பாதிக்கப்படவில்லை.

Education tax

* 387 Q.—**SRI V. KRISHNAMOORTHY :** Will the Hon. the Minister for Finance be pleased to state—

(a) whether the Government have directed the municipal councils to enhance the rate of Education tax; and

(b) if so, whether the Cuddalore Municipal Council has carried out the directions?

THE HON. SRI M. BHAKTAVATSALAM : (a) Yes, Sir, in cases where there are deficits in the Elementary Education accounts.

(b) No, Sir.

திரு. வெ. கிருஷ்ணமூர்த்தி : ஸார், கடலூர் நகரசபையில் அதிகமாக வரி விதிக்கப்படுகின்ற காரணத்தினால், இந்த கல்வி வரியை மற்றொரு துறையிலே இருந்து மாற்றிக்கொள்வதற்கு அந்த நகரசபையார் ஒரு தீர்மானம் நிறைவேற்றி சர்க்காருக்கு அனுப்பினார்கள். அதன்பேரிலே என்ன நடவடிக்கை எடுத்தார்கள்? அப்படி அவர்கள் கேட்டிருந்தால், மற்ற துறையிலே இருந்து கல்வி வரியைச் செலுத்துவதால், அத்தத் துண்டைச் சரிக்கட்டிக்கொள்வதற்கு இந்த நகரசபைக்கு அரசாங்கம் உதவித் தொகை அளிக்க முன்வருமா என்று அறிய விரும்புகிறேன்.

கனம் திரு. எம். பக்தவத்சலம் : எலிமெண்டரி பண்ட் அக்கவுண்ட்டில் 38,859 ரூபாய் பற்றாக்குறை. 1960-61-க்கான ஜெனரல் பண்ட் அக்கவுண்ட்டில் ரூ. 68,352-63 பற்றாக்குறை இருந்தது. ஆகவே, கல்வி வரி வேறு போடவேண்டுமென்று அரசாங்கம் கருதுகிறது.